

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----) 000 (-----

ສຳນັກງານນາຍົກລັດຖະມົນຕີ

ເລກທີ...03/ນຍ

ດຳລັດ

ວ່າດ້ວຍ ການບັນຊີ ຂອງ ທະນາຄານແຫ່ງ ສ.ປ.ປ.ລາວ
ແລະ ສະຖາບັນການເງິນ ທີ່ຂຶ້ນກັບທະນາຄານແຫ່ງ ສ.ປ.ປ.ລາວ

- ອີງຕາມກົດໝາຍການບັນຊີວິສາຫະກິດ ສະບັບເລກທີ 12 / 90 / ສປສ ລົງວັນທີ 18 ທັນວາ 1990;
- ອີງຕາມກົດໝາຍວ່າດ້ວຍທະນາຄານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 08/95 ລົງວັນທີ 14 ຕຸລາ 1995;
- ອີງຕາມມາດຕາ 14 ຂອງກົດໝາຍ ວ່າດ້ວຍການສົ່ງເສີມ ແລະ ຄຸ້ມຄອງການລົງທຶນຂອງຕ່າງປະເທດຢູ່ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 01/94 ລົງວັນທີ 14 ມີນາ 1994;
- ອີງຕາມກົດໝາຍວ່າດ້ວຍການສົ່ງເສີມ ການລົງທຶນພາຍໃນ ສະບັບເລກທີ 03/95/ສພຊ ລົງວັນທີ 14 ຕຸລາ 1995;
- ອີງຕາມ ດຳລັດວ່າດ້ວຍການຄຸ້ມຄອງການເຄື່ອນໄຫວຂອງທະນາຄານທຸລະກິດ ແລະ ສະຖາບັນການເງິນ ອື່ນໆ ເລກທີ 03 / ນ ຍ ລົງວັນທີ 23 ມັງກອນ 1992 ;
- ອີງຕາມການສະເໜີ ຂອງຜູ້ວ່າການ ທະນາຄານ ແຫ່ງ ສ.ປ.ປ. ລາວ;

ນາຍົກລັດຖະມົນຕີ ອອກດຳລັດ:

ຫມວດທີ 1

ບົດບັນຍັດ ທົ່ວໄປ

ມາດຕາ 1. ຈຸດປະສົງຂອງດຳລັດວ່າດ້ວຍການບັນຊີຂອງທະນາຄານແຫ່ງ ສ. ປ. ປ. ລາວ ແລະ ຂອງ ສະຖາບັນການເງິນທີ່ຂຶ້ນກັບທະນາຄານແຫ່ງ ສ. ປ. ປ. ລາວ ແມ່ນແນໃສ່ເຜີຍຮັບປະກັນ ເຮັດໃຫ້ທົ່ວລະບົບທະນາຄານຂອງ ສ. ປ. ປ. ລາວ ໄດ້ຈັດຕັ້ງປະຕິບັດລະບົບບັນຊີທະນາຄານຢ່າງເປັນເອກະພາບ ເພື່ອຄຸ້ມຄອງທຸລະກິດຂອງຕົນ, ສ້າງເງື່ອນໄຂສະດວກໃຫ້ແກ່ ການກວດກາ ແລະ ຍົກສູງປະສິດທິພາບຂອງວຽກງານການບັນຊີ.

ມາດຕາ 2. ສະຖາບັນການເງິນທີ່ຂຶ້ນກັບທະນາຄານແຫ່ງ ສ. ປ. ປ. ລາວ ແມ່ນອົງການຈັດຕັ້ງທີ່ມີ
ຖານະນິຕິບຸກຄົນ ຊຶ່ງດຳເນີນ ທຸລະກິດການເງິນ - ເງິນຕາ. ສະຖາບັນການເງິນ ດັ່ງກ່າວ
ປະກອບດ້ວຍ : ທະນາຄານທຸລະກິດ, ບໍລິສັດເງິນທຶນ, ສະຫະກອນ ສິນເຊີຍ ແລະ ອື່ນໆ
ຂອງລາວ ແລະ ຂອງຕ່າງປະເທດ ຊຶ່ງດຳເນີນທຸລະກິດຢູ່ ສ ປ ປ ລາວ.

ມາດຕາ 3. ທະນາຄານແຫ່ງ ສ.ປ.ປ.ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ ສ.ປ.ປ.ລາວ
ຕ້ອງຖື ບັນຊີ, ສ້າງ ແລະ ຈັດຝັນ, ເປີດເຜີຍບັນຊີປະຈຳປີຂອງຕົນໃຫ້ຖືກຕ້ອງຕາມແຜນບັນຊີທີ່ວ່າ
ໄປ ຂອງທະນາຄານ ແຫ່ງ ສ.ປ.ປ.ລາວ ແລະ ຂອງທະນາຄານທຸລະກິດ ຊຶ່ງໄດ້ຄັດເຕີ້ເປັນ
ເອກະສານຊອບທ້າຍຂອງດຳລັດ ສະບັບນີ້.

ຫມວດທີ II ການຈັດຕັ້ງວຽກງານການບັນຊີ

ມາດຕາ 4. ທະນາຄານແຫ່ງ ສ.ປ.ປ.ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ ສ.ປ.ປ.ລາວ
ຕ້ອງຈັດຕັ້ງ ແລະ ປະຕິບັດ ລະບົບບັນຊີ ແລະ ເຄື່ອງມືຮັບໃຊ້ ເພື່ອເກັບກຳຂໍ້ມູນຂ່າວສານ ໃຫ້ຖືກ
ຕ້ອງ ກັບແຜນບັນຊີທີ່ວ່າໄປຂອງທະນາຄານແຫ່ງສ.ປ.ປ.ລາວ ແລະ ຂອງທະນາຄານທຸລະກິດ.
ລະບົບບັນຊີດັ່ງກ່າວ ຕ້ອງປະຕິບັດຕາມຂັ້ນຕອນຂອງການກວດກາ ແລະ ຈັດລາງ ລະບົບການ
ຄວບຄຸມພາຍໃນຢ່າງມີປະສິດທິຜົນ ເພື່ອຮັບປະກັນຄວາມເຊື່ອຖືຕໍ່ຂໍ້ມູນດັ່ງກ່າວ.

ມາດຕາ 5. ທະນາຄານແຫ່ງ ສ.ປ.ປ.ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ ສ.ປ.ປ.ລາວ
ຕ້ອງຖືເອົາສາລະບານບັນຊີທີ່ກຳນົດໄວ້ໃນແຜນບັນຊີທີ່ວ່າໄປ ເປັນຝັນຖານ ແລະ ບ່ອນອີງໃນການ
ຈັດລາງ, ປັບປຸງ ແລະ ເພີ່ມເຕີມລະບົບບັນຊີຂອງຕົນ.

ມາດຕາ 6. ອະນຸຍາດໃຫ້ ທະນາຄານ ແຫ່ງ ສ.ປ.ປ.ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ
ສ. ປ. ປ. ລາວ ຊຶ່ງເຄື່ອນໄຫວທຸລະກິດເປັນເງິນຕາຕ່າງປະເທດ ຖືບັນຊີເປັນແຕ່ລະສະກຸນເງິນ
ຕາມ ລະບຽບການຄຸ້ມຄອງການຈໍລະຈອນເງິນຕາຕ່າງປະເທດ ແລະ ວັດຖຸມີຄ່າ.

ຫມວດທີ III ເອກະສານລາຍງານສັງເກດ

ມາດຕາ 7. ການລາຍງານບັນຊີປະຈຳປີຂອງທະນາຄານແຫ່ງ ສ.ປ.ປ.ລາວ ແລະ ຂອງສະຖາບັນການເງິນ
ທີ່ຂຶ້ນກັບທະນາຄານແຫ່ງ ສ.ປ.ປ.ລາວ ຈະຕ້ອງປະກອບເປັນລະບົບລາຍງານຄົບຊຸດ :

- ໃບສະຫຼຸບຊັບສິນບັດ;
- ລາຍການນອກໃບສະຫຼຸບຊັບສິນບັດ;
- ໃບລາຍງານຜົນໄດ້ຮັບ ແລະ
- ເອກະສານຊອບທ້າຍ.

ບັນດາເອກະສານລາຍງານດັ່ງກ່າວ ຕ້ອງປະກອບເປັນລະບົບລາຍງານຄົບຊຸດ ແນໃສ່ ເພື່ອ
ສະແດງໃຫ້ເຫັນຜົນການເຄື່ອນໄຫວ ແລະ ຖານະການເງິນຂອງທະນາຄານແຫ່ງ ສ. ປ. ປ. ລາວ
ແລະ ຂອງສະຖາບັນການເງິນຢ່າງຖືກຕ້ອງກັບເຄົາລົງ ພ້ອມທັງຖືກຕ້ອງຕາມລະບຽບ ຫຼັກການ.

ມາດຕາ 8. ໃບສະຫຼຸບຊັບສິນບັດຄົງເຮັດເປັນຕາຕະລາງສະແດງໃຫ້ເຫັນລາຍການໃຫຍ່ຂອງຊັບສິນ ແລະ ຫນ້າສິນ. ໃນນັ້ນ ຈະຕ້ອງໄດ້ສະແດງໃຫ້ເຫັນດອກເບ້ຍທີ່ນອນຢູ່ໃນໄລຍະພວມຄິດໄລ່ ທີ່ດອກເບ້ຍ ຮອດກຳນົດທີ່ຈະຕ້ອງຈ່າຍ ຫຼື ຕ້ອງຮັບ.

ສ່ວນໃບລາຍງານຜົນໄດ້ຮັບໃນປີກໍຕ້ອງສະແດງອອກເປັນຮູບຕາຕະລາງເຊັ່ນດຽວກັນ. ທັງສອງເອກະສານນີ້ຕ້ອງລາຍງານຕາມຮູບແບບ ທີ່ໄດ້ກຳນົດໄວ້ ໃນແຜນປັນທີ່ລຳໄປ.

ມາດຕາ 9. ເອກະສານຊອກຫາຍຸດທະສາດຂັ້ນລະອຽດຖືກຕ້ອງ ແລະ ສອດຄ່ອງກັບຈຸດເນັ້ນຂອງກິດ ຈະການນັ້ນໆ ເພື່ອຊ່ວຍໃຫ້ຕິລາຄາໃບສະຫຼຸບຊັບສິນບັດ, ໃບລາຍງານຜົນໄດ້ຮັບ, ການ ເງິນ ແລະຄວາມສ່ຽງ ເພື່ອໃຫ້ເຂົ້າໃຈແຈ້ງເນື້ອໃນດັ່ງກ່າວ.

ມາດຕາ 10. ບັນຊີລາຍງານປະຈຳປີ ຕ້ອງລາຍງານເປັນຫົວຫນ່ວຍຫນຶ່ງກີບ. ປີການບັນຊີຂອງທະນາຄານ ແຫ່ງ ສ. ປ. ປ. ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ ສ. ປ. ປ. ລາວ ແມ່ນເທົ່າກັບສິບສອງເດືອນ, ຄືເລີ່ມຕົ້ນ ວັນທີ 1 ມັງກອນ ແລະ ສິ້ນສຸດ ວັນທີ 31 ທັນວາ.

ຫມວດທີ IV

ການຕີມູນຄ່າ

ມາດຕາ 11. ທະນາຄານແຫ່ງ ສ. ປ. ປ. ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ ສ. ປ. ປ. ລາວ ຕ້ອງປະຕິບັດລະບຽບການລວມ ແລະ ລະບຽບການສະເພາະ ກ່ຽວກັບການຕີມູນຄ່າ ທີ່ກຳນົດໄວ້ໃນແຜນບັນຊີຂອງທະນາຄານແຫ່ງ ສ.ປ.ປ.ລາວ ແລະ ຂອງທະນາຄານທຸລະກິດ.

ມາດຕາ 12. ໃນການຕີມູນຄ່າຊັບສິນບັດຄົງທີ່ ແລະ ເຄື່ອງໃນສາງນັ້ນ ນອກຈາກປະຕິບັດການຕີມູນຄ່າ ຕາມແຜນບັນຊີຂອງທະນາຄານແຫ່ງ ສ. ປ. ປ. ລາວ ແລະ ຂອງທະນາຄານທຸລະກິດທີ່ໄດ້ ກຳ ນົດໄວ້ແລ້ວນັ້ນ ຍັງຈະຕ້ອງປະຕິບັດຕາມມາດຕາ 13, 14 ແລະ 15, ຂອງກົດໝາຍ ວ່າດ້ວຍ ການບັນຊີ ວິສາຫະກິດ ແລະ ມາດຕາ 19 ຫາ 28 ຂອງດຳລັດສະບັບເລກທີ 05/ນຍ ລົງວັນທີ 24 ມັງກອນ 1992 ວ່າດ້ວຍການຈັດຕັ້ງ ປະຕິບັດກົດໝາຍ ວ່າດ້ວຍການບັນຊີ ວິສາຫະກິດ

ຫມວດທີ V

ການກວດກາ ແລະ ການເປີດເຜີຍບັນຊີ

ມາດຕາ 13. ບັນຊີປະຈຳປີຂອງທະນາຄານແຫ່ງ ສ. ປ. ປ. ລາວ ຈະຖືກກວດກາຈາກລັດຖະບານ. ສະຖາບັນ ການເງິນທີ່ຂຶ້ນກັບທະນາຄານແຫ່ງ ສ. ປ. ປ. ລາວ ຕ້ອງໄດ້ດຳເນີນການກວດກາບັນຊີປະຈຳປີ ຂອງຕົນ ໂດຍເຈົ້າໜ້າທີ່ກວດກາບັນຊີທີ່ໄດ້ຈົດທະບຽນ ຢ່າງຖືກຕ້ອງຕາມລະບຽບການ.

ມາດຕາ 14. ທະນາຄານແຫ່ງ ສ. ປ. ປ. ລາວ ຕ້ອງສົ່ງເອກະສານລາຍງານສັງເກດຄົບຊຸດທີ່ໄດ້ຜ່ານ ການກວດກາບັນຊີ ພ້ອມດ້ວຍບົດລາຍງານປະຈຳປີ ໄປໃຫ້ລັດຖະບານພ້ອມທັງຈັດເຝີມ ເປີດເຜີຍ ບັນຊີປະຈຳປີຂອງຕົນລົງໃນຈົດໝາຍເຫດທາງລັດຖະການພາຍໃນສາມເດືອນຫລັງຈາກສິ້ນ ສຸດ ປີການບັນຊີ.

ມາດຕາ 15. ສະຖາບັນການເງິນທີ່ຂຶ້ນກັບທະນາຄານແຫ່ງ ສ.ປ.ປ.ລາວ ຕ້ອງສົ່ງລາຍງານປັນຊີປະຈຳປີ ທີ່ໄດ້ຜ່ານການກວດກາປັນຊີໂດຍເຈົ້າໜ້າທີ່ກວດກາປັນຊີພ້ອມດ້ວຍບົດລາຍງານປະຈຳປີໃຫ້ ທະນາຄານແຫ່ງສ.ປ.ປ.ລາວ ແລະ ສົ່ງໃຫ້ລັດຖະການສ່ວຍສາອາກອນພ້ອມທັງແຈ້ງປັນຊີປະຈຳ ປີຂອງຕົນລົງໃນຈົດໝາຍເຫດທາງລັດຖະການພາຍໃນສານເດືອນຫລັງຈາກສິ້ນສຸດປີການປັນ ຊີ.

ຫມວດທີ VI

ມາດຕະການ ຕໍ່ຜູ້ລະເມີດ

ມາດຕາ 16. ການລະເມີດບົດບັນຍັດຂອງດຳລັດສະບັບນີ້ ຈະຖືກປະຕິບັດມາດຕະການຕາມສະຖານຫນັກ ຫລືເບົາຕາມທີ່ໄດ້ກຳນົດໄວ້ໃນມາດຕາ 41, 42, 43, ແລະ 44 ຂອງດຳລັດສະບັບ ເລກທີ 05/ນຍ ລົງວັນທີ 24 ມັງກອນ 1992 ວ່າດ້ວຍການຈັດຕັ້ງປະຕິບັດກົດໝາຍວ່າດ້ວຍ ການປັນຊີວິສາຫະກິດ.

ຫມວດທີ VII

ບົດບັນຍັດສຸດທ້າຍ

ມາດຕາ 17. ນອບໃຫ້ທະນາຄານແຫ່ງ ສ.ປ.ປ.ລາວ ເປັນຜູ້ອອກຄຳແນະນຳລະອຽດກ່ຽວກັບການຈັດຕັ້ງ ປະຕິບັດຕາມດຳລັດສະບັບນີ້ ໂດຍສົມທົບກັບກະຊວງການເງິນ.

ມາດຕາ 18. ທະນາຄານແຫ່ງ ສ.ປ.ປ.ລາວ ແລະ ສະຖາບັນການເງິນທີ່ຂຶ້ນກັບທະນາຄານແຫ່ງ ສ.ປ.ປ.ລາວ ມີໜ້າທີ່ປະຕິບັດດຳລັດສະບັບນີ້ຢ່າງເຂັ້ມງວດ.

ມາດຕາ 19. ດຳລັດ ສະບັບນີ້ ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ.

ດຳລັດສະບັບນີ້ປ່ຽນແທນລະບົບປັນຊີຂອງທະນາຄານແຫ່ງລັດ ເລກທີ237/ທຊລ ລົງວັນທີ 29 ພຶດສະພາ 1980, ຄຳຕົກລົງເລກທີ 02/ທຄ ຫລ ລົງວັນທີ 13 ກຸມພາ 1987 ແລະ ບັນດາຂໍ້ກຳນົດ ທີ່ຂັດກັບ ດຳລັດສະບັບນີ້ ລວມແຕ່ຖືກຍົກເລີກ.

ວຽງຈັນ, ວັນທີ 8 ເດືອນ 1 1996

ສະຖາບັນການເງິນ ທະນາຄານແຫ່ງ ສ.ປ.ປ. ລາວ

